

एक नजर में



श्रीकुल पीठ पीठाधीश्वर वाराणसी का अभिनंदन

उज्जैन। संपूर्ण विश्व में सनातन धर्म का प्रचार करने तथा सनातन धर्म से विमुख हुए पंथों एवं संप्रदायों के भूले बिसरे बहकें हुए लोगों को सुसंस्कृत, शिक्षित कर तथा भारत के युवाओं को सनातन धारा से जोड़कर सनातन संस्कृति उसकी परंपराओं को सनातन धर्म की मुख्य धारा में वापस लाने के उद्देश्य को लेकर गठित संस्था श्रीकुल पीठ ब्रह्मराष्ट्र एकम विश्व महासंघ ट्रस्ट के संस्थापक सचिन्द्र नाथ महाराज पीठाधीश्वर ब्रह्म राष्ट्र एकम विश्व महासंघ ट्रस्ट गुरुकुल पीठ वाराणसी तथा महंत आनंद भवनवाराणसी का उज्जैन सनातन यात्रा के दौरान उज्जैन पधारने पर आचार्य सुशील चौबे वाराणसी ने स्वस्ति वाचन कर धर्म यात्रा महासंघ तीर्थपुरोहित महासंघ के द्वारा राष्ट्रीय महामंत्री पंडित सुरेंद्र चतुर्वेदी, प्रदेश अध्यक्ष अशोक कोटवानी, विनय कुमार ओझा, एमएस अचाले, विवेक जोशी, गोवर्धन परमार आदि पदाधिकारी गणों द्वारा अभिनंदन किया गया। साथ ही श्रीकुल पीठ पीठाधीश्वर से सनातन धर्म की यात्राओं के संबंध में विस्तार से चर्चा की गई। महाराज ने अयोध्या में राम मंदिर उद्घाटन अवसर पर भी श्री राम पग यात्रा प्रारंभ की तथा वाराणसी में नव संवत्सर उत्सव शोभा यात्रा तथा तीन दिवसीय शिव पथ यात्रा का शुभारंभ किया तथा बागेश्वर धाम महाराज की सनातन हिंदू एकता पदयात्रा में भी शामिल हुए।



विश्वेश, प्रणव और आदित्य ने जीते कांस्य पदक

उज्जैन। जयपुर राजस्थान में आयोजित खेलों इंडिया यूनिवर्सिटी गेम्स में क्षीरसागर मलखंड सेंटर के प्रणव विश्वेश और आदित्य ने उत्कृष्ट प्रदर्शन करते हुए अपनी टीम के साथ कांस्य पदक अर्जित किये। खेलों इंडिया यूनिवर्सिटी हेतु अखिल भारतीय विश्वविद्यालय चैम्पियनशिप जिसमें पूरे देश से लगभग 50 से 60 विश्वविद्यालयों की टीमें भाग लेती हैं इनमें से 8 सर्वोच्च विश्वविद्यालयों की टीम का चयन खेलों इंडिया मलखंड प्रतियोगिता हेतु किया जाता है। जिसमें उक्त खिलाड़ियों ने देश में तृतीय स्थान प्राप्त कर उज्जैन शहर एवं मग्न का नाम रोशन किया है। वहीं बालिका टीम में क्षीरसागर की राजनंदनी कहार द्वारा सहभागिता की गई। खिलाड़ियों की इस सफलता पर जिला खेल अधिकारी ओपी हरोड़ ने प्रशिक्षक मोहनलाल बम्बोरिया, राहुत बारोड़ एवं खिलाड़ियों को बधाई देते हुए शुभकामनाएं व्यक्त की।



झंडा दिवस पर की धनराशि एकत्रित

उज्जैन। प्रधानमंत्री कालेज ऑफ एनसीसी सांस की माधव महाविद्यालय, उज्जैन की 10 मग्न बटालियन की एनसीसी इकाई द्वारा सशस्त्र सेना झंडा दिवस के अवसर पर महाविद्यालय की प्राचार्य प्रो. कल्पना वीरेंद्र सिंह के मार्गदर्शन में शिक्षकों कर्मचारियों एवं विद्यार्थियों को भारतीय सेना के शूरवीरों के कारनामों से अवगत कराया। एनसीसी अधिकारी मेजर डॉ. मोहन निमले के नेतृत्व में आयोजन हुआ आपने बताया कि कैडेट्स ने महाविद्यालय के प्राचापक, कर्मचारियों एवं विद्यार्थियों के सहयोग से आठ हजार एक सौ छियासी रुपये की राशि एकत्रित कर जिला सैनिक कल्याण कार्यालय, उज्जैन की ओर प्रेषित की गई। इस अवसर पर छात्र संघ प्रभारी डॉ. जफर महमूद, डॉ. दिनेश जोशी, हवलदार यजविन्दर सिंह, डॉ. नीरज सारवान, डॉ. प्रमोद मालवीय, खेल अधिकारी नवीन कोट, डॉ. जी.एल.खगोडे, डॉ. गणेश राठौर, प्रो. आनंद ठाकुर, राधेश्याम मेवाड़ा सहित एनसीसी कैडेट्स उपस्थित में राशि एकत्रित की गई।



साध्वी ज्ञानप्रभा की चादर विधि हुई

उज्जैन। ब्रह्मलीन 108 श्री स्वामी निर्मूलानन्दजी महाराज का शरीर पंचतत्व में विलीन होने के पश्चात घोड़शी भण्डारा व साध्वी ज्ञानप्रभा का चादर विधि समारोह आयोजित किया गया। हरि? आश्रम, गणेश कॉलोनी, जयसिंहपुरा में श्रद्धांजलि सभा के पश्चात चादर विधि संपन्न हुई। तत्पश्चात घोड़शी भण्डारा प्रारंभ हुआ। इस अवसर पर चारधाम मंदिर पीठाधीश्वर महामण्डलेश्वर स्वामी शांतिस्वरूपानन्द महाराज, टपडी स्वामी वितरगानन्द महाराज, रामेश्वर गिरी महाराज, विद्यापुरी, गणेश गुरु, विश्व हिंदू परिषद से मुकेश खण्डेलवाल, महेश तिवारी, दिलीप शर्मा, कन्हैया पहलवान, सतीश सोनी, पंडित योगेश व्यास आदि भक्तगण उपस्थित थे। साथ ही आश्रम से स्वामी सुबोधानंद, स्वामी विष्णुदेवानन्द महाराज, साध्वी ज्ञान ज्योति साध्वी भगवती, स्वामी उमेशानन्द, स्वामी नित्य गोपालानंद हरि? आश्रम ट्रस्ट एवं समस्त गुरु परिवार मौजूद रहा, जानकारी महेश तिवारी ने दी।

गीता जयंती पर कार्यक्रम संपन्न

उज्जैन। शासकीय संस्कृत महाविद्यालय में सोमवार को आन्तरिक गुणवत्ता आश्वासन प्रकोष्ठ के अन्तर्गत भारतीय ज्ञान-परम्परा प्रकोष्ठ और विवेकानंद केंद्र कन्याकुमारी शाखा उज्जैन के संयुक्त तत्वावधान में गीता जयंती महोत्सव का समापन समारोह आयोजित किया गया। कार्यक्रम में मुख्य वक्ता डॉ. पूजा उपाध्याय, अध्यक्ष, विशिष्ट संस्कृत विभाग, महर्षि पाणिनि संस्कृत एवं वैदिक विश्वविद्यालय, उज्जैन थीं। उन्होंने उपस्थित सुधीनों को सम्बोधित करते हुए कहा कि गीता भारतीय ज्ञान परम्परा का अद्भुत सवाद शास्त्र है। जिसमें भगवान् श्रीकृष्ण ने मनोवैज्ञानिक रीति से सात सोपानों के द्वारा अर्जुन के कर्ता भाव का जागरण किया है। कार्यक्रम की मुख्य अतिथि सरोज अग्रवाल, प्रमुख, मध्य प्रान्त, अमृत परिवार विवेकानंद केंद्र ने अपने संबोधन में गीता से जीवन में कर्तव्य करने की प्रेरणा लेने की बात कही। कार्यक्रम की अध्यक्षता करते हुए प्राचार्य डॉ. सीमा शर्मा ने कहा कि गीता का तात्पर्य कर्मयोग है। हमें गीता में कर्म मार्ग का अनुसरण करना चाहिए। कार्यक्रम समन्वयक डॉ. श्रेयस कोपरे ने बताया कि इस अवसर पर धर्मद विपट, मनीष खड्गेवाल, डॉ. सदानंद मिश्रा, डॉ. ममता मलिक, डॉ. कंचन तिलवानी, सुरितराम धुव, शैलेश दुबे आदि स्टाफ सदस्य और बड़ी संख्या में विद्यार्थी उपस्थित रहे।

कुप्रबंधन से बंद हुई सिटी बसें फिर सड़कों पर दौड़ेंगी, आयुक्त ने किया नया प्रबंधन

फाइल तलब, संचालन पर होगी चर्चा, बंद पड़ी योजनाओं में जान फूंक रहे आयुक्त मिश्रा, सिंहस्थ 2028 से पहले सिटी बस व्यवस्था को फिर मिलेगी रफ्तार

उज्जैन। कहने को तो धार्मिक राजधानी स्मार्ट सिटी है बावजूद इसके परिवहन के साधन न काफी हैं, वहीं आपस में उलझते हुए ट्रैफिक के बीच में ई-रिक्शा, मैजिक और ऑटो में मुसीबत भरा सफर करने के लिए आम जनता मजबूर है। सिटी बस की जो सुविधा प्रारंभ हुई थी वह कुप्रबंधन के चलते लापरवाही भ्रष्टाचार, घपले, घोटाले की भेंट चढ़ गई। जिसकी फाइल आज भी जांच की जा रही है। ऐसे में उज्जैन नगर निगम आयुक्त अभिलाष मिश्रा ने एक बार फिर बंद पड़ी सिटी बसों को चालू करने की पहल की है और फाइल को



तलब किया है।

लंबे समय से बंद पड़ी सिटी बस जल्द

ही एक बार फिर शहर की सड़कों पर

दौड़ने जा रही है। नगर निगम आयुक्त आईएसएस अभिलाष मिश्रा ने इस व्यवस्था को पुनः शुरू करने के लिए फाइल तलब कर ली है। आयुक्त ने पदभार संभालने के बाद शहर की जरूरतों को गंभीरता से समझते हुए सिटी बस योजना को पुनर्जीवित करने की तैयारी शुरू की है।

गौरतलब है कि उज्जैन में 2010 में सिटी बसें शुरू हुई थीं और सिंहस्थ 2016 के पूर्व यह व्यवस्था जोर पकड़ चुकी थी। मगर कुप्रबंधन और मेटेनेंस की कमी के कारण बसें एक-एक कर कबाड़ में बदलती चली गईं। डीजल-सीएनजी का खर्च, कर्मचारियों का भुगतान, टैक्स और अन्य खर्च संभाल

नहीं पाए, तो बसें सड़कों से गायब हो गईं। हालत यह हुई कि बसें शादी-बारात तक में ले जाई जाने लगीं और अंततः पूरी व्यवस्था टप हो गई। परिणामस्वरूप आम जनता फिर से मैजिक, ऑटो और ई-रिक्शा पर ही निर्भर हो गई। नगर निगम आयुक्त अभिलाष मिश्रा के इस निर्णय से उम्मीद बंधी है कि एक बार फिर उज्जैन की सड़कें सिटी बसों की रफ्तार से आबाद होंगी और शहर की आम जनता को सुगम एवं सस्ती सार्वजनिक परिवहन सुविधा मिल सकेगी। निगम आयुक्त की पहल से आम जनता को सिटी बस के सफर से सुविधा मिलेगी।

शहर की नब्ज पर आयुक्त की तेज पकड़

इंदौर से स्थानांतरण के बाद कम समय में ही आयुक्त मिश्रा उज्जैन की नब्ज को समझ चुके हैं। स्वच्छता अभियान, सड़क चौकीकरण, सौंदर्यकरण और निर्माण कार्यों का निरीक्षण वे कभी साइकिल तो कभी बाइक से गली-मोहल्ले में स्वयं करते नजर आते हैं। अधीनस्थ अधिकारियों से सीधा सवाद, कंट्रोल रूम की शिकायतों पर तुरंत कार्रवाई और सीएम हेल्पलाइन मामलों में त्वरित निराकरण उनकी कार्यशैली को और खास बना रहा है। सिंहस्थ 2028 को देखते हुए उज्जैन में 100 इलेक्ट्रॉनिक सिटी बसें लाने की तैयारी है। मगर उससे पहले वर्तमान में बंद पड़ी बसों को शुरू करने के निर्देश आयुक्त ने दिए हैं। उनका मानना है कि पहले मौजूदा बसों को चलाकर मार्ग, कर्मचारियों और प्रबंधन की व्यावहारिक स्थिति समझी जाए, ताकि आगे आने वाली नई व्यवस्था सुचारु रूप से संचालित हो सके। नवभारत को मिली जानकारी के अनुसार 25 सिटी बसों का संचालन विनायक ट्रेवल्स द्वारा किया जाएगा। इस संबंध में आयुक्त ने फाइल तलब कर ली है। जल्द ही ट्रेवल संचालक, नगर निगम अधिकारी और संबंधित कर्मचारियों की बैठक होगी। कर्मचारियों का वेतन, टैक्स, कंडक्टर-ड्राइवर की नियुक्ति, मार्ग निर्धारण सहित कई मुद्दों पर चर्चा होगी।

युवा आईएसएस से लबरज हुआ उज्जैन शहर

उज्जैन के संभाग आयुक्त सिंहस्थ मेला अधिकारी है, खास बात यह है कि वे मालवा क्षेत्र में सबसे ज्यादा नौकरी कर चुके हैं और उज्जैन की भौगोलिक व व्यवहारिक धार्मिक सामाजिक स्थिति को भी भली-भांति समझते हैं। एक और उपलब्धि है कि वह उज्जैन में नगर निगम आयुक्त रह चुके हैं। साथ ही मौजूदा कलेक्टर रोशन कुमार सिंह भी नगर निगम आयुक्त रह चुके हैं। दोनों युवा आईएसएस के बीच में एक और हरफनमौला युवा आईएसएस अभिलाष मिश्रा भी कंधे से कंधा मिलाकर संभाग आयुक्त और कलेक्टर के साथ सिंहस्थ की तैयारी में जुटे हुए हैं। उधर जिला पंचायत में युवा आईएसएस श्रेयांस कुमठ हैं तो महाकाल मंदिर में प्रशासक की भूमिका में आईएसएस प्रथम कोशिक है। उधर नगर निगम में अपर आयुक्त की भूमिका में संतोष टेंगोर है जो कि उज्जैन में पदस्थ रह चुके हैं और वे भी आईएसएस हो गए हैं। ऐसे में स्मार्ट सिटी को छोड़कर बाकी सब विभागों में युवा आईएसएस बेहतर काम करते हुए सकारात्मक परिणाम दे रहे हैं। वह भी उस स्थिति में जब उज्जैन मध्य प्रदेश के मुख्यमंत्री डॉ. मोहन यादव का गृह नगर है और यहां 30 हजार करोड़ रुपए की राशि से होने वाले सिंहस्थ 2028 के आयोजन का खाका तैयार किया जा रहा है।

वृद्ध की मौत पर चरक अस्पताल में परिजनों का हंगामा



उज्जैन। वृद्ध को बीमार हालत में परिजन चरक अस्पताल लेकर पहुंचे। कुछ देर बाद ही वृद्ध की मौत हो गई। परिजनों ने हंगामा शुरू कर दिया और डॉक्टर के साथ स्टॉफ पर लापरवाही के आरोप लगाए। हंगामे की खबर लगते ही कोतवाली सीएसपी और पुलिसकर्मी पहुंच गए थे। राजीव रत्न कॉलोनी में रहने वाले अनिल पिता लक्ष्मण कछवा 55 वर्ष को बुखार और सांस लेने में तकलीफ होने पर परिजन चरक अस्पताल लेकर पहुंचे थे। डॉक्टरों ने हालत को देखते हुए वार्ड में भर्ती किया। अनिल कछवा को सांस लेने में दिक्कत हो रही थी। डॉक्टरों ने ऑक्सीजन लगाकर उपचार शुरू



किया। लेकिन उनकी स्थिति और बिगड़ने लगी। जिसके चलते उन्हें आईसीयू में शिफ्ट किए जाने का निर्णय लिया और ऊपरी मंजिल पर बने आईसीयू ले जाने की तैयारी की गई। इस दौरान वार्डबॉय उन्हें लेकर जा रहे थे। लेकिन लिफ्ट आने में समय लग गया। इस बीच ऑक्सीजन भी निकाल दिया गया था। उन्हें ऊपर आईसीयू तक ले जाया जाता उससे पहले उनकी मौत हो गई। परिवार भड़क गया और उन्होंने हंगामा शुरू कर दिया। परिजनों का कहना था कि डॉक्टर और स्टॉफ की लापरवाही से मौत हुई है। जब ऑक्सीजन लगाया गया था तो आईसीयू में शिफ्ट करने के दौरान कर्मियों निकाला गया। वहीं यह आरोप भी था कि उन्हें हाईडोज दिया गया। परिजनों के हंगामे से अस्पताल में अफरा-तफरी का माहौल बन गया। मामले की जानकारी लगते ही कोतवाली सीएसपी राहुल देशमुख और थाना पुलिस अस्पताल पहुंच गई। हंगामा कर रहे परिजनों को समझाने का प्रयास किया गया लेकिन वह मानने को तैयार नहीं थे। करीब एक घंटे तक चले हंगामे के बाद पुलिस ने मामला शांत किया और परिजन शव लेकर रवाना हो गए।

पति से विवाद होने पर पत्नी ने खाया जहर, मौत

उज्जैन। पति से विवाद होने के बाद पत्नी ने जहरीला पदार्थ खा लिया था। 2 दिन अस्पताल में चले उपचार के बाद रात में मौत हो गई। पुलिस ने पोस्टमार्टम करा कर शव परिजनों को सौंपा है। मकरी रोड वर्मा जी का कुआं क्षेत्र में रहने वाली बिदिद्या पति वासु जाति पारदी 33 वर्ष प्लास्टिक के फूलों से बनी माल बेचने का काम करती थी। पिछले एक माह से कार्तिक मेले में दुकान लगा रही थी। मेला समाप्त होने के बाद भी वह मेला परिसर में ही दुकान लगा रही थी। 16 दिसंबर को पति से विवाद हो गया जिसके बाद उसने जहरीला पदार्थ खरीदा और खा लिया। हालत बिगड़ने पर कुछ लोगों ने पुलिस को सूचना दी। महिला को महाकाल थाना पुलिस ने अस्पताल पहुंचाया और परिजनों को सूचना दी। 2 दिन चले उपचार के बाद रात में बिदिद्या की मौत हो गई। पुलिस ने मर्मा कायम कर पोस्टमार्टम कराया इस दौरान परिजनों ने बताया की बिदिद्या तीन बच्चों की मां थी। खातूकुआं थाना पुलिस के अनुसार परिजनों के बयान दर्ज कर मामले में जांच शुरू की जाएगी।

जिला स्तरीय बॉडी बिलडिंग चैंपियनशिप में अयान खान बने मिस्टर उज्जैन

उज्जैन। देवास रोड स्थित पॉलिटेक्निक कॉलेज के स्टेडियम में स्व. सुरेंद्र सिंह कुशवाह की स्मृति में राज्य शरीर सौहव संस्था मध्यप्रदेश के तत्वावधान में जिला शरीर सौहव संस्था द्वारा 36वीं जिला स्तरीय जूनियर, सीनियर एवं मेन फिजिक बॉडी बिलडिंग चैंपियनशिप का भव्य आयोजन किया गया। इंजीनियर दलेश खान ने बताया कि एक दिवसीय कार्यक्रम में उज्जैन जिले के बड़ी संख्या में बॉडी बिल्डर्स ने हिस्सा लिया और दमखम दिखाया। प्रतियोगिता में शहर के बॉडी बिल्डर अयान खान ने मेन फिजिक वर्ग में पहला स्थान प्राप्त कर मिस्टर उज्जैन का खिताब अपने नाम किया। फर्स्ट पोजीशन मिलने पर सामाजिक संगठनों ने अयान खान का सम्मान कर उन्हें बधाई दी। अयान खान ने कहा कि उनका लक्ष्य आगे भी बड़े मेडल जीतकर उज्जैन और समाज का नाम रोशन करना है। उन्होंने कहा कि वे इसी उसाह के साथ आगामी बॉडी बिलडिंग प्रतियोगिताओं में हिस्सा लेकर उत्कृष्ट प्रदर्शन करेंगे। इस मौके पर शोएब कुंरोशी, अमान खान राजू खान, उबेद खान, अमजद खान, तौकीर खान आदि लोग उपस्थित थे।

सशस्त्र सेना झंडा दिवस के अवसर पर अधिकारियों को बेज लगाए



उज्जैन। जिला सैनिक कल्याण अधिकारी ग्रुप केप्टन विष्णु दत्त शर्मा ने जानकारी दी कि प्रत्येक वर्ष 7 दिसम्बर को सेना के शौर्य, वीरता एवं सम्मान में सशस्त्र सेना झण्डा दिवस मनाया जाता है। इस वर्ष भी जिला सैनिक कल्याण कार्यालय में इसका आयोजन किया गया। इस दौरान जिला सैनिक कल्याण अधिकारी द्वारा संभागायुक्त आशीष



सिंह, कलेक्टर रौशन कुमार सिंह, पुलिस अधीक्षक प्रदीप शर्मा और सहायक जनसंपर्क अधिकारी कपिल मिश्रा को झण्डा दिवस के बैज लगाए गए। ज्ञात हो कि सशस्त्र

सेना झण्डा निधि का उपयोग भूतपूर्व सैनिकों, वीरनारियों एवं उनके परिवारों के लिये चलाई जा रही कल्याणकारी योजनाओं में किया जाता है।

लड्डुओं बिक्री मंदिर की प्रसाद यूनिट 50 किंवदंतल लड्डू निर्माण करेगी-200 के साथ 100 ग्राम के लड्डू पैकेट में उपलब्ध

नए साल में श्रद्धालुओं की भीड़ के साथ बढ़ेगी महाकाल में लड्डुओं की बिक्री

नवभारत न्यूज

उज्जैन। महाकाल मंदिर में दिसंबर एंड व नए साल के दौरान श्रद्धालुओं की भीड़ के साथ ही लड्डू प्रसाद की बिक्री भी काफी बढ़ जाएगी। इसको ध्यान में रखते हुए मंदिर प्रबंध समिति ने चिंतामन में स्थित मंदिर की लड्डू प्रसाद यूनिट को प्रतिदिन मांग के मुताबिक आपूर्ति बनाए रखने के निर्देश दिए हैं। यूनिट ने 50 किंवदंतल लड्डू प्रसाद निर्माण की योजना बनाई है। श्रद्धालुओं की संख्या बढ़ने के साथ ही लड्डू प्रसाद की बिक्री बढ़ जाती है। क्योंकि मंदिर आने वाला हर श्रद्धालु अपने साथ बाबा महाकाल का लड्डू प्रसाद जरूर खरीद ले जाता है। समिति मंदिर के अंदर व बाहर काउंटरों से यह प्रसाद

400 रुपए किलो में विक्रय करती है। समिति के काउंटरों से एक किलो, आधा किलो के साथ ही 200 ग्राम व

100 ग्राम के लड्डू के पैकेट बिक्री के लिए उपलब्ध है। प्रशासक प्रथम कोशिक ने बताया कि समिति

दिसंबर एंड व नए साल में दर्शन के लिए आने वाले श्रद्धालुओं की हर सुविधा का ध्यान रखेगी। सुलभ

दर्शन कराने के साथ ही लड्डू प्रसाद की उपलब्धता पर भी खास ध्यान दिया जा रहा है।

बेसन के साथ ही अन्न रागी के लड्डू मिलेंगे

मंदिर समिति काउंटरों से बेसन के लड्डू प्रसाद के साथ ही अन्न रागी के लड्डू भी श्रद्धालुओं के लिए उपलब्ध रखेगी। यह लड्डू पौष्टिक आहार के रूप में श्रद्धालु खरीद सकते हैं। मुख्यमंत्री डॉ. मोहन यादव के निर्देश पर यह पौष्टिक लड्डू समिति ने कुछ दिन पहले ही मंदिर में विक्रय शुरू किए हैं।



14 तक 7 राशि वालों के लिए शुभ समय

14 दिसंबर तक का समय 7 राशि वालों के लिए शुभ बताया जा रहा है। इस अवधि में चंद्रमा कर्क से कन्या राशि में जाएगा। इन दिनों चंद्रमा पर मंगल, शनि और राहु की दृष्टि होने से यह शुभ संकेत मिल रहे हैं। उज्जैन के ज्योतिषाचार्य पंडित अमर डब्बावाला ने बताया कि ग्रह-नक्षत्रों के परिवर्तन से राशियों के शुभ-अशुभ फल निर्मित होते हैं। अभी वृष राशि वालों को देखे तो तरक्की के योग हैं। कर्क राशि के लोग नौकरी में बदलाव की सोच रहे हैं तो यह हफ्ता शुभ है। कन्या राशि के लोगों उपलब्धि मिल सकती है। तुला राशि वालों को करियर से जुड़ी अच्छी खबर मिलेगी। मकर राशि के लोगों को रूका हुआ पैसा मिल सकता है। कुम्भ राशि के लोगों को फायदेमंद अवसर मिलेगा। मीन राशि वालों को लंबे समय से फंसा हुआ अपना ही पैसा मिल सकता है। इनके अलावा बाकी राशियों पर सितारों का मिलाजुला असर रहेगा।

गंदगी करते पाए जाने पर 20 हजार से अधिक का जुर्माना वसूला

उज्जैन। नगर निगम स्वास्थ्य विभाग अमले द्वारा शहर की स्वच्छता को ध्यान में रखते हुए प्रतिदिन जुमाने की कार्रवाई की जा रही है। जिसके क्रम में सोमवार को स्वास्थ्य विभाग अमले द्वारा निगम आयुक्त अभिलाष मिश्रा के निर्देश अनुसार समस्त जोन अंतर्गत कार्यवाही करते हुए 20 हजार से अधिक का जुर्माना वसूला जिसमें गंदगी करते पाए जाने पर 07 हजार, खुले में भट्टी जलाने पर 1000, प्रतिबंधित पॉलीथिन का उपयोग करने पर 11,000 का जुर्माना, इस्टर्बिन नहीं रखने पर 1000 एवं मिक्स कचरा देने पर 1000 का जुर्माना वसूला गया उक्त कार्रवाई संबंधित जोन के स्वास्थ्य अधिकारी, स्वच्छता निरीक्षक, दरोगा की उपस्थिति में की गई।